

दीनदयाळ अंत्योदय योजना सन २०२१-२०२२  
या आर्थिक वर्षाकरीता राष्ट्रीय नागरी  
उपजिविका अभियान (NULM) अंतर्गत  
केंद्र-राज्य हिस्सा वितरीत करण्याबाबत.

महाराष्ट्र शासन  
नगर विकास विभाग

शासन निर्णय क्रमांक दीनदयाळ अंत्योदय-एनयुएलएम संकीर्ण-२०२१/प्र.क्र.१२१/नवि-२०  
हुतात्मा राजगुरु चौक, मादाम कामा मार्ग,  
मंत्रालय, मुंबई - ४०००३२  
दिनांक:- ०७ जुलै, २०२१.

वाचा :- (१) शासन निर्णय, वित्त विभाग, क्रमांक अर्थसं-२०२१/प्र.क्र.४८/अर्थ-३,  
दिनांक २४ जून, २०२१.

(२) नगरपरिषद प्रशासन संचालनालय, क्र.नपप्रस-२०२१/केंद्र-राज्य निधी वितरण हिस्सा /  
कक्ष-११/१९९०, दिनांक २२.०६.२०२१.

प्रस्तावना :-

केंद्र शासन पुरस्कृत “सुवर्ण जयंती शहरी रोजगार योजनेची” पुनर्रचना करुन त्यांचे दीनदयाळ अंत्योदय योजनेतर्गत “राष्ट्रीय नागरी उपजिविका अभियान” (National Urban Livelihoods Mission) मध्ये रुपांतर करण्यात आले असून राज्यामध्ये सदर अभियानाची अंमलबजावणी करण्यात येत आहे. राज्यात सदर अभियान केंद्र-राज्य ६० : ४० या प्रमाणात राबविण्यात येत आहे. सदर अभियानांतर्गत शहरी गरीब कुटूंबातील व्यक्तींना कौशल्य प्रशिक्षण देऊन रोजगारची किंवा स्वयंरोजगाराची संधी उपलब्ध करुन देणे, नागरी बेघरांना निवाऱ्यांची सुविधा उपलब्ध करणे, नागरी भागातील फेरीवाल्यांच्या उपजिविका संबंधी समस्या सोडविणे, शहरी गरीब कुटूंबांच्या राहणीमानाचा दर्जा सुधारुन शहरी दारिद्र्य कमी करणे, इत्यादी उपाययोजना या अभियानांतर्गत राबविण्यात येत असतात. संदर्भ क्र. २ येथील पत्रान्वये आयुक्त तथा संचालक, नगरपरिषद प्रशासन संचालनालय, यांनी सन २०२१-२२ मंजूर तरतूदीतून सदर अभियानासाठी केंद्र-राज्य हिस्सा वितरीत करण्याची विनंती केली आहे.

०२. सन २०२०-२०२१ करीता सदर प्रयोजनासाठी केंद्र:राज्य हिस्सा म्हणून अनुक्रमे रु. ६०.०० कोटी व रु. ४०.०० कोटी इतकी मुळ अर्थसंकल्पिय तरतूद मंजूर करण्यात आली होती. परंतू केंद्र शासनाने आपला ६०% हिस्सा म्हणून ६०.०० कोटी अधिक रु. ३६.१९३५ कोटी इतकी अतिरिक्त तरतूद वितरीत केली आहे. मुळ तरतूदी नुसार केंद्र-राज्य हिस्सा ६०:४० प्रमाणे अनुक्रमे

रु. ६०.०० कोटी व रु. ४०.०० कोटी वितरीत करण्यात आले आहे. केंद्रशासनाने सन-२०२०-२१ करीता एकूण रु.९६.१५२३ कोटी वितरीत केल्यामुळे राज्य शासनाचा ४०% म्हणून रु ६४.१०१५ कोटी वितरीत होणे आवश्यक होते, परंतु राज्य शासनाने वितरीत केलेले रु ४०.०० कोटी वजा जाता उर्वरीत शिल्लक रु. २४.१०१५ कोटी वितरीत केल्यानंतर सन. २०२०-२१ या वित्तीय वर्षाची कार्यवाही पूर्ण होणार आहे.

०३. वित्त विभागाने सन २०२१-२२ करीता मंजूर अर्थसंकल्पीय तरतूदीपैकी केंद्र हिस्सा (२५%) तर राज्य हिस्सा ८५% वितरीत करण्यास मान्यता दिली आहे. केंद्राचा २५% म्हणजे रु. ३७.५० कोटी वितरीत करता येईल तर राज्याचा ८५% म्हणजे रु.८५.०० कोटी वितरीत करता येईल. राज्य शासनाने सदर योजनेसाठी सन : २०२१-२२ करीता केलेली रु.१०० कोटी तरतूदीपैकी रु.६१.७७ कोटी तरतूद मा. मुख्यमंत्री महोदय यांनी जाहिर केलेल्या पथविक्रेत्यांच्या सहाय्यासाठी म्हणून विशेष पॅकेजसाठी वितरीत केली आहे, म्हणजेच सदर योजनेसाठी उपलब्ध तरतूद रु. ३८.२३ कोटी वितरणासाठी उपलब्ध आहे. त्यापैकी वित्त विभागाने मान्यता दिल्याप्रमाणे (८५%) रु. ८५.०० वजा पॅकेजचे वितरण वजा जाता रु. २३.२२१८ कोटी (तेविस कोटी बावीस लाख आठरा हजार रुपये फक्त) वितरणासाठी उपलब्ध आहे. सदर अर्थसंकल्पीय मंजूर तरतूदीपैकी वित्त विभागाने मंजूर केल्याप्रमाणे केंद्र हिस्सा (२५%) रु.३६.१९३५ कोटी आणि राज्य हिस्सा (८५%) टक्यातील उपलब्ध तरतूद रु. २३. २२१८ कोटी (तेविस कोटी बावीस लाख आठरा हजार रुपये फक्त) इतकी उपलब्ध तरतूद वितरणाची बाब शासनाच्या विचाराधीन होती.

### शासन निर्णय :-

दीनदयाळ अंत्योदय योजनेतर्गत राष्ट्रीय नागरी उपजिविका अभियानांतर्गत कार्यक्रमासाठी वित्त विभागाने केंद्र हिस्सा (२५%) रु. ३६.१९३५ कोटी तर राज्य हिस्सा (८५%) पैकी उपलब्ध तरतूद रु. २३. २२१८ कोटी (तेविस कोटी बावीस लाख आठरा हजार रुपये फक्त) अनुक्रमे केंद्र-राज्य हिस्सा म्हणून सन २०२१-२०२२ या आर्थिक वर्षाकरीता आयुक्त तथा संचालक, नगरपरिषद प्रशासन संचालनालय तथा राज्य अभियान संचालक, राष्ट्रीय नागरी उपजिविका अभियान यांच्याकडे वितरीत करण्यात येत आहे.

०२. सदर निधी आहरित करण्यासाठी सहाय्यक संचालक, नगरपरिषद प्रशासन संचालनालय, मुंबई यांना आहरण व संवितरण अधिकारी म्हणून घोषित करण्यात येत असून आयुक्त तथा संचालक, नगरपरिषद प्रशासन संचालनालय तथा राज्य अभियान संचालक, राष्ट्रीय नागरी उपजिविका अभियान यांना नियंत्रक अधिकारी म्हणून घोषित करण्यात येत आहे. त्यांनी सदर रक्कमेचे देयक अधिदान व लेखा कार्यालय, बांद्रा (पुर्व), मुंबई येथे सादर करून धनादेश प्राप्त करून घ्यावा.

०३. या प्रयोजनासाठी होणारा खर्च नगर विकास विभाग- मागणी क्रमांक एफ-३, २२३०, कामगार व सेवायोजना, ०२, सेवायोजना सेवा, १०१ सेवायोजना सेवा, ०३, नागरी सेवायोजना उपजिविका कार्यक्रम, (०३)(०१) दीनदयाळ अंत्योदय योजना राष्ट्रीय नागरी उपजिविका अभियान (केंद्र पुरस्कृत योजना) (केंद्र हिस्सा ६०% हिस्सा) (३१) सहाय्यक अनुदाने (२२३०६०४७) (वेतनेत्तर) या लेखाशिर्षाखाली तर राज्य हिस्सा ४०% (३१) सहाय्यक अनुदाने (२२३०६०५६) (वेतनेत्तर) या लेखाशिर्षाखाली सन २०२१-२०२२ करीता मंजूर व उपलब्ध तरतूदीमधून भागविण्यात यावा.

०४. असे प्रमाणीत करण्यात येते की, वित्त विभागाचे शासन निर्णय क्रमांक अर्थसं-२०२१/प्र.क्र. ४८/अर्थ-३, दिनांक २४ जून, २०२१ मधील तरतूदीनुसार व वित्त विभागाने त्यांचे अनौ. संदर्भ क्रमांक २३७/व्यय-३, दिनांक २९.०६.२०२१ अन्वये दिलेल्या सहमतीनुसार निर्गमित करण्यात येत आहे.

०५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२१०७०७१३१७०७८३२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शंकर त्र्यं. जाधव)

उप सचिव, महाराष्ट्र शासन

प्रत,

१. मुख्यमंत्री महोदयांचे प्रधान सचिव, मंत्रालय, मुंबई.

२. अपर मुख्य सचिव, वित्त, मंत्रालय, मुंबई.
३. प्रधान सचिव, नियोजन विभाग, मंत्रालय, मुंबई.
४. आयुक्त तथा संचालक, नगरपरिषद प्रशासन संचालनालय, वरळी, मुंबई.
५. मा. मंत्री (नगर विकास) यांचे खाजगी सचिव, मंत्रालय, मुंबई.
६. मा. राज्यमंत्री (नगर विकास) यांचे खाजगी सचिव, मंत्रालय, मुंबई.
७. महालेखापाल (ले. व. अ.) महाराष्ट्र -१ व २, मुंबई/ नागपूर.
८. महालेखापाल (ले. प.) महाराष्ट्र -१ व २, मुंबई/ नागपूर.
९. अधिदान व लेखा अधिकारी, वांद्रे (पुर्व), अधिदान व लेखा कार्यालय, मुंबई.
१०. निवासी लेखापरीक्षक अधिकारी, मुंबई.
११. संचालक, लेखा व कोषागारे, मुंबई.
१२. प्रधान सचिव (नवि-२) यांचे विशेष कार्य अधिकारी, नगर विकास विभाग, मंत्रालय, मुंबई.
१३. कार्यासन अर्थसंकल्प -३/कोषा-५, वित्त विभाग, मंत्रालय, मुंबई.
१४. कार्यासन नवि-४, नगर विकास विभाग, मंत्रालय, मुंबई.
१५. निवडनस्ती (नवि-२०)

